

---

# ବ୍ୟଙ୍ଗ ବଚିକା

ସଞ୍ଜୟ ଆନନ୍ଦ କୁମାର ତ୍ରିପାଠୀ

---

---

ବ୍ୟଙ୍ଗ ବଟିକା

BYANGA BATIKA

ଲେଖକ :

ସଞ୍ଜୟ ଆନନ୍ଦ କୁମାର ତ୍ରିପାଠୀ

Writer :

Sanjaya Anand Kumar Tripathy

ପ୍ରଥମ ପ୍ରକାଶ :

୨୦୧୨

First Edition :

2012

ପ୍ରକାଶକ :

ଶ୍ରୀମତୀ ନିହାରିକା ତ୍ରିପାଠୀ

କାର୍ତ୍ତିକ ନଂ - ୩୮/୪

ୟୁନିଟ୍ - ୮, ଭୁବନେଶ୍ୱର-୧୨

ଓଡ଼ିଶା

Publisher :

Smt. Niharika Tripathy

Qr. No. - E - 8/4

Unit - 8, Bhubaneswar-12

Odisha

ମୁଦ୍ରଣ :

ଶ୍ରଦ୍ଧାଞ୍ଜଳି

ରାମେଶ୍ୱରପାଟଣା, ଭୁବନେଶ୍ୱର

Printed at :

Shradhanjali

Rameswarpatna, Bhubaneswar

© : ସର୍ବସ୍ୱତ୍ୱ ସଂରକ୍ଷିତ

© : Copyright Reserved

ମୂଲ୍ୟ : ଟ ୪୦ କି

Price : Rs. 40/-

---

---

ଦ୍ଵାପର ଯୁଗର ସଞ୍ଜୟ ନୁହେଁ ମୁଁ  
ନାହିଁ ମୋର ଦିବ୍ୟ ଦୃଷ୍ଟି,  
ଆପଣଙ୍କ ଠାରୁ ଭାଗମାଗ ଶିଖି  
ଏ ବ୍ୟଙ୍ଗ ବଚିକା ସୃଷ୍ଟି ।  
ବଚିକା ଖାଇଲେ ମନପୁରୁ ହେବ  
ଖୋଲିଯିବ ସବୁ ଗଣ୍ଡି,  
ବଚିକା ପ୍ରୟୋଗ କରି ନଜାଣିଲେ  
ଖୋଲି ରଖୁଥିବେ ପିଠି ।  
ଅଜୀର୍ଣ୍ଣ ହୋଇଲେ ବଚିକା ମୋହର  
କରିଦେବେ ଫେଣ୍ଟାଫେଣ୍ଟି,  
ଅନାଇ ରହିଛି ଆପଣଙ୍କଠାରୁ  
ପାର୍ଶ୍ଵ ପ୍ରତିକ୍ରିୟା ଚିଠି ।

ଆପଣଙ୍କର  
ସଞ୍ଜୟ ଆନନ୍ଦ କୁମାର ତ୍ରିପାଠୀ

---

## ବଟିକା ତାଲିକା

। ବ୍ୟସ୍ତତା, ବିଜ୍ଞାପନ, ସହରୀ ଜୀବନ । ମୂଲ୍ୟବୃଦ୍ଧି, କୃତ୍ୱନୀତିଜ୍ଞ, ଆଶାବାଦୀ ।  
ମଶା, ଅଧ୍ୟାପକ, ଜନ ଗଣନାକାରୀ । ଟେଲିଫୋନ୍, ଜୀବନ, ରାଜନୀତିଜ୍ଞ(୧)  
। ସମାଲୋଚକ, ସମ୍ବାଦ, ଅର୍କମଣ୍ୟ । ଖ୍ୟାତି, ପରୀକ୍ଷା ଫଳ, ପରିଭାଷା ।  
ଆଧୁନିକ ବିଜ୍ଞାପନ, ନେତା-ଅଭିନେତା, ସାମ୍ବାଦିକ । ନେତା(୧), ଡାକ୍ତର,  
ନେତା(୨) । ପରୀକ୍ଷା, ଭଦ୍ରବ୍ୟକ୍ତି, ପଡ଼ୋଶୀ । ନର୍ସ, ଅପରାଧୀ, ବୃଦ୍ଧାବସ୍ଥା ।  
। ପ୍ରୌଢ଼ାବସ୍ଥା, ହାତ, ରିହାତି । ଏକାକୀୟ, ଅବିବାହିତ ପୁରୁଷ, ଅଭିନୟନ ।  
ତୁମ୍ଭେ, ଶିକ୍ଷାଚାର, ଅଭିନେତା । ଆଧୁନିକ ନିୟୁକ୍ତିକାରୀ, ଅର୍ମୋନିଟର, ଦାର୍ଶନିକ  
। ରାଗ, ଗୁପ୍ତକଥା, ଟ୍ରାଫିକ୍ ପୋଲିସ୍ । ହରତାଳ, ବନ୍ଦ, ଚୋର । ବନ୍ଧୁ,  
ଚେକ୍ ବହି, ରାଜନୀତିଜ୍ଞ (୨) । ଗୁଜବ, ଜନ୍ମ, ଟେଲିଭିଜନ । ସିଗାରେଟ୍,  
ଅଭିଜ୍ଞ ବ୍ୟକ୍ତି, ବୟସ । ଅତିଥି, ଜାରଜ ସନ୍ତାନ, ଷଷ୍ଠ । ଖ୍ୟାତି, କୃତ୍ୱନୀତିଜ୍ଞ,  
ଆଧୁନିକ ନାରୀ । ନାଟ, ଜୀବନ ବାମା, ଆୟକର ଅଧିକାରୀ । ଓକିଲ, ବ୍ୟାଙ୍କ,  
କମିଟି । ଇତ୍ୟାଦି, ଶବ୍ଦକୋଷ, ଆଦେଶ । ଦୃଷ୍ଟିଦୋଷ, ପୋଲିସ୍, ଥାନା ।  
ଟି.ଟି.ଇ., ଆୟ, ପ୍ରତ୍ୟୁତ୍ତର । ଘରକାମ, ନିର୍ବାହୀ ଅଧିକାରୀ, ନାରୀ । ବିରୋଧୀ  
ଦଳ, ଧର୍ଷଣ, ଶିକ୍ଷୟତ୍ରୀ । ବସ୍ କଣ୍ଠକୂର, ଧଳା ହାତୀ, ପୋଲିସ୍ । ସମ୍ମିଳନୀ,  
ମୁନିବ, ପ୍ରସାଧନ । ଶିକ୍ଷ୍ୟ, ଲାଞ୍ଜ, ଦୁର୍ନୀତି । ନୂଆବର୍ଷ, ଦରଜୀ, ହୋଟେଲ ।  
ବିଳମ୍ବ, ପାଣିଗ୍ରହଣ, ଆଧୁନିକ ପ୍ରେମ । ଟ୍ରେନ୍ ସମୟ, ଭାବନା, ଦନ୍ତ ବିଶେଷଜ୍ଞ  
। ବଜେଟ୍, ଭାଷଣ, ବାଲ୍ୟାବସ୍ଥା ଓ ପ୍ରୌଢ଼ାବସ୍ଥା । କମିଶନ, ମହାପୁରୁଷ,  
ରାଜନୈତିକ ଦଳ । କ୍ରିକେଟ୍, ନଗରୀ ପ୍ରେମ, ପ୍ରେମ । ଧରମଭାଇ, ଧରମଶଳା,  
ଅବାଲତ । ମୋବାଇଲ୍, ଭୋଟ୍, ସମ୍ବନ୍ଧ । ଇଣ୍ଟରନେଟ୍, ପାଟି, ଶିକ୍ଷକ ।  
ସମ୍ବାଦପତ୍ର, ଉପଦେଶ, ଗରମ । ବଦଳି, ନିର୍ବାଚନ, ବାପା । କାର୍ତ୍ତୁନ, ନିର୍ବନ୍ଧ  
ମୁଦ୍ରି, ପରମାଣୁ ବୋମା । ଲୋଭୀ, ମଧ୍ୟବିତ୍ତ ଶ୍ରେଣୀ, ସଫଳ ବିବାହ

## ବ୍ୟସ୍ତତା

ଜଣେ ତୁଚ୍ଛାଟାରେ  
ଘାଣ୍ଟି ହେଉଥାଏ,  
କୃତ୍ରି ଆସୁଥିବା ସମସ୍ୟା ପାଇଁ  
ଅଗ୍ରାମ ସୁଧ ମଧ୍ୟ ଦିଏ ।




## ବିଜ୍ଞାପନ

ଏକ ସତର୍କ ଘଣ୍ଟି  
ଆମକୁ ଚେତାଇ ଦିଏ,  
ଚ୍ୟାନେଲ୍ ବଦଳାଇବାର  
ସମୟ ଆସିଗଲା ବୋଧହୁଏ ।


## ସହରୀ ଜୀବନ

ଜନଗହଳି ମଧ୍ୟରେ ଥାଇ  
ଏକା ଏକା ଲାଗୁଥାଏ,  
ଜଣକୁ ନୁହେଁ ସମସ୍ତଙ୍କୁ  
ବିଚିତ୍ର ସଭ୍ୟତା ଇଏ ।



## ମୂଲ୍ୟବୃଦ୍ଧି

ପୃଥ୍ବୀର ଏକମାତ୍ର ତଥ୍ୟ  
ଯହିଁ ବ୍ୟତିକ୍ରମ ହୁଏ,  
ମାଧ୍ୟକର୍ଷଣ ନିୟମକୁ  
ଉଲ୍ଲଙ୍ଘନ କରି ଚାଲିଥାଏ ।



## କୁଟନୀତିଜ୍ଞ

କିଛି ନ କହିବା ପୂର୍ବରୁ  
ଦୁଇଥର ଭାବିଥାଏ  
ତାପରେ ତାହାର  
ନାମ ସାର୍ଥକ ହୁଏ ।

## ଆଶାବାଦୀ

ତୁମକୁ ସିଗାରେଟ୍ ମାଗିବା ପୂର୍ବରୁ  
ଦିଆସିଲି କାଠି ଜଳାଇଥାଏ,  
କେତେବେଳେ ବି ଆଶା ନ ହରାଇ  
ଆଲୋକର ସିଏ ସନ୍ଧାନ ପାଏ ।



## ମଶା

ସ୍ରଷ୍ଟାର ଏକ ସୃଷ୍ଟି  
ଯିଏ ଆମ କାନେ ଗୀତ ଶୁଣାଏ,  
ଆମେ ଶୁଣୁ ବା ନ ଶୁଣୁ  
ଆକ୍ରମଣର ସୂଚନା ଦିଏ ।



## ଅଧ୍ୟାପକ

ଏ ଯୁଗର ସଫଳ  
କଲେଜ ଶିକ୍ଷକ,  
ଶ୍ରେଣୀ ଗୃହେ ମୋଟେ ଛାତ୍ର ନାହିଁ  
ମାତ୍ର ତାଙ୍କ ଘରରେ ଅନେକ ।

## ଜନ ଗଣନାକାରୀ

ଘର ପରେ ଘର  
ପାଦ ବଢ଼ାଇ ଚାଲିଥାଏ  
ତା ସାଥେ ସାଥେ  
ଜନସଂଖ୍ୟା ବୃଦ୍ଧି କରାଇଥାଏ ।



## ଟେଲିଫୋନ୍

ଯୋଗାଯୋଗ ମାଧ୍ୟମର ସର୍ବାଧିକ  
ଶବ୍ଦ କରୁଥିବା ଯନ୍ତ୍ରଟିଏ,  
ମାତ୍ର ଶବ୍ଦ ବହୁଳ ଦୁନିଆଁରେ  
ଯୋଗାଯୋଗ ପାଇଁ  
ସର୍ବୋତ୍କୃଷ୍ଟ ମାଧ୍ୟମଟିଏ ।



## ଜୀବନ

ଏକ ଲକ୍ଷ୍ୟ  
ଶିକୁଳିଟିଏ,  
ଯେଉଁଥିରେ ମଝିରେ ମଝିରେ  
ଘଟଣା ଦୁର୍ଘଟଣା ପୁରି ରହିଥାଏ ।

## ରାଜନୀତିଜ୍ଞ(େ)

ଆଶ୍ଚର୍ଯ୍ୟ ବ୍ୟକ୍ତିତ୍ବ  
ଖାଲି ପ୍ରତିଜ୍ଞା କରୁଥାଏ,  
ନଦୀ ନଥିବା ସ୍ଥାନରେ ବି  
ପୋଲ ତିଆରିବା ପ୍ରତିଶ୍ରୁତି ଦିଏ ।





## ସମାଲୋଚକ

ଗୋଡ଼ ନଥିବା  
ବ୍ୟକ୍ତିଟିଏ  
ଯିଏ କି ଦୌଡ଼ିବା  
ଶିଖାଇଥାଏ ।



## ସମ୍ବାଦ

ସାଂପ୍ରଦାୟିକ ସଦ୍‌ଭାବ ଆଣେ  
ଜାତିବାଦର ସମାଧାନ,  
ଦଙ୍ଗାରେ ଦୁଇଜଣ ମୃତ, ଅନେକ ଆହତ  
ମାତ୍ର ସ୍ଥିତି ଅଛି ନିୟନ୍ତ୍ରଣ ।

## ଅର୍ଦ୍ଧମଣ୍ୟ

ଭୋଟ ସମୟରେ କେବଳ ଛିଡ଼ା ହୋଇ  
ଭାଷଣ ଦେଉଥାନ୍ତି,  
ବାକି ସମୟ ଚୌକି ବଦଳାଇ  
କେବଳ ବସି ରହିଥାନ୍ତି ।



## ଖ୍ୟାତି

ଦେଶ ବିଦେଶ ସବୁଆଡ଼େ  
ଅଛି ତାଙ୍କର ଖ୍ୟାତି,  
ପଦବୀ ନାହିଁ, ଡିଗ୍ରୀ ନାହିଁ  
କେବଳ ସେ ମନ୍ତ୍ରୀଙ୍କର ନାତି ।



## ପରୀକ୍ଷା ଫଳ

ଚକିତ ହେଲେ ସମସ୍ତେ  
ଯେତେବେଳେ ସାକ୍ଷାତ୍କାର ଫଳ ବାହାରିଲା  
କହିବା ବାହୁଲ୍ୟ  
କିଏ ସାହେବଙ୍କର ଭାଇ ତ କିଏ  
ସଂପର୍କୀୟ ପୁତୁରା ଥିଲା ।

## ପରିଭାଷା

ଅଭିନବ ପରିଭାଷା ଶୁଣି  
ତାଙ୍କ ମୁଣ୍ଡ ଘୁରିଗଲା  
ଯେତେବେଳେ ଜଣେ  
ଲାଞ୍ଚ ସଂଗ୍ରହ କରୁଥିବା  
ଲୋକକୁ ‘କଲେକ୍ଟର’  
ଓ ତା’ଠାରୁ କମିଶନ ଖାଉଥିବା  
ଲୋକକୁ ‘କମିଶନର୍’ ବୋଲି କହିଲା ।



## ଆଧୁନିକ ବିଜ୍ଞାପନ

ଦେଖ ଏ ଯୁଗରେ  
ପୁରୁଷର ଦୁର୍ଗତି,  
କର୍ମଜୀବୀ ମହିଳା ଚାହୁଁଛନ୍ତି  
ଗୃହକାର୍ଯ୍ୟରେ ନିପୁଣ ଏକ ସୁନ୍ଦର ପତି ।



## ନେତା - ଅଭିନେତା

ଆଜିକାଲି ନେତା ଯଦି  
ଅଭିନେତା ହୋଇଥାନ୍ତେ,  
ପ୍ରତି ବର୍ଷ ଫିଲ୍ମ ମହୋତ୍ସବରେ  
ଭଲ ଅଭିନୟ ପାଇଁ  
ସ୍ୱର୍ଣ୍ଣ ମୟୂର ପାଆନ୍ତେ ।

## ସାମ୍ବାଦିକ

ଏମିତି ଏକ ମହାପୁରୁଷଙ୍କର  
ମୃତ୍ୟୁଖବର ଜଣାଏ,  
ଯିଏ ଏଠାରେ ବଞ୍ଚିଥିଲେ ଓ  
ସେ ଏକା ଜାଣିଥିଲେ ବୋଧହୁଏ ।



## ନେତା(୧)

ଡାକବାଜି ଯନ୍ତ୍ରଠାରୁ  
ଅଧିକ ଶବ୍ଦ କରିଥାଏ,  
ଅନ୍ୟମାନଙ୍କ ଅପେକ୍ଷା  
ଦୁର୍ଗନ୍ଧରେ ପଳାଏ  
ଯେତେବେଳେ  
ପଥର ଫିଙ୍ଗି ଆରମ୍ଭ ହୁଏ ।



## ଡାକ୍ତର

ତୁମକୁ ଛାଡ଼ିବା ପୂର୍ବରୁ  
କିଛି ଛତାଇ ନେଇଥାଏ ।  
ମରିବା ଅବସ୍ଥାରେ ଥିବା ରୋଗୀକୁ  
ପୈର୍ବୀକ ଧରିବାକୁ କହେ ।

## ନେତା(୨)

ସେ ରାସ୍ତା ଜାଣିଥାଏ  
ତୁମକୁ ବି ରାସ୍ତା ଦେଖାଏ  
ମାତ୍ର ନିଜେ  
ଅନ୍ୟ ରାସ୍ତାରେ ଯାଏ ।



## ପରୀକ୍ଷା

ନିର୍ଦ୍ଦୋଷଟିଏ ପ୍ରଶ୍ନ ପଚାରିଥାଏ  
ସରଳଭାବରେ କେତେ ?  
ବୁଦ୍ଧିମାନ ଲୋକର ବୁଦ୍ଧି ହଜିଯାଏ  
କେତେ ବିଚିତ୍ର ସତେ !



## ଭଦ୍ରବ୍ୟକ୍ତି

ଭଦ୍ରବ୍ୟକ୍ତି ସିଏ  
ବସ୍ତ୍ରରେ ଗଳାବେଲେ ଯିଏ  
ଓହ୍ଲାଜବା ସମୟରେ  
ମହିଳାଙ୍କୁ ତାକି ନିଜ ସିଙ୍ଗ ଛାଡ଼ିଦିଏ ।

## ପଡ଼ୋଶୀ

ତୁମଠାରୁ ତୁମ ଘରର ଖବର  
ବେଶୀ ସିଏ ଜାଣିଥାଏ,  
ତା'ଘର କଥା ବରଂ ତାହାକୁ  
ମୋଟେ ଜଣା ବି ନଥାଏ ।



## ନର୍ସ

ଶୋଇଥିବା ବେଳେ ଯିଏ  
ତୁମକୁ ଉଠାଇ ଥାଏ,  
ଗ୍ଲାସ୍ରେ ପାଣି ଧରି  
ନିଦର ବଟିକା ଖୁଆଇ ଦିଏ ।



## ଅପରାଧ

ଆମରି ଭିତରୁ ଜଣେ  
ଚିକେ ନାହିଁ ଫରକ  
କେବଳ ସେ ଧରାପଡ଼ିଗଲା ବୋଲି  
ଖରାପ ଆଖିରେ କାହିଁକି ଦେଖ ।

## ବୃଦ୍ଧାବସ୍ଥା

ଯେତେବେଳେ ଜାଣି ଜାଣି ସିଏ  
ଝିଅଟିକୁ ଦେଖୁଥାଏ,  
ପାଖକୁ ଆସି ଝିଅଟି କହେ  
“ମଉସା, ଆଖିରେ ତୁମର  
ପଡ଼ିଗଲା କିଛି ବୋଧହୁଏ ।”



## ପୌଡ଼ାବସ୍ତ୍ର

ଶୋଇବା ଘରର ବଡ଼ୀ  
ଜଳଦି ଲିଭାଇ ଦିଏ,  
ପ୍ରେମ କରିବାକୁ ନୁହେଁ ?  
ଅର୍ଥର ଚିନ୍ତା କମିଯିବା ଭାବି,  
ଅନ୍ଧାରରେ ଟିକେ ଶୁଏ ।



## ହାଲ

କେତେକ ବିବାହିତ ପୁରୁଷଙ୍କ  
ପାଇଁ ସୁଯୋଗଟିଏ  
ପାଟି ଖୋଲିବା ପାଇଁ  
ପ୍ରତିବନ୍ଧକ ନ ଥାଏ ।


## ରିହାତି

ଶହେ ଟଙ୍କା ଜିନିଷକୁ  
ଶହେ କୋଡ଼ିଏ କହିଲେ,  
ଦଶ ଭାଗ ରିହାତି  
ପୂଜା ପାଇଁ ଦେଲେ ।



## ଏକାକୀୟ

ସ୍ବାମୀ, ସ୍ବାୀ ମଧ୍ୟରେ  
ହେଉଥିବା ଆଲୋଚନାଟିଏ  
ଯହିଁ ଅଗ୍ରଣୀ ଭୂମିକା  
ସ୍ବା ନିଭାଇଥାଏ ।



## ଅବିବାହିତ ପୁରୁଷ

ଏମିତି ପୁରୁଷଟିଏ  
ନିଜ ନିଦରୁ ଉଠିବା ପରେ  
ବିଛଣାର ଯେଉଁ ପାର୍ଶ୍ବରୁ ଚାହେଁ  
ଓହ୍ଲାଇଥାଏ ।

## ଅଭିନନ୍ଦନ

ଏକ ସୁଯୋଗ  
ଅନ୍ୟ କିଛି ନୁହେଁ,  
ଯେତେବେଳେ ଆମ ମୁହଁରେ  
ରୂପପେଷ୍ ହସ ଥାଏ ।





## ହସ୍ତନ

କଅଣ ଏ ତୁମ୍ଭନ ?  
ଆଉ କିଛି ନୁହେଁ  
ହୃଦୟର ପ୍ରସାରଣ ଯୋଗୁଁ  
ହେଉଥିବା ଓଠ ସଂକୋଚନ ।



## ଶିଙ୍ଖାରାର

ଏକ ଶିଖୁବାର  
କଳାଟିଏ,  
ଯାହା ପାଟି ବୁଜି  
ହାଇ ମାରିବା ଶିଖାଇଥାଏ ।

## ଅଭିନେତା

ଏମିତି ମଣିଷଟିଏ  
ଯିଏ ଜୀବନ ସାରା  
ନିଜ ବ୍ୟତୀତ ସବୁ ହେବା ପାଇଁ  
ଚେଷ୍ଟା ଜାରି ରଖୁଥାଏ ।



ସଞ୍ଜୟ ଆନନ୍ଦ କୁମାର ତ୍ରିପାଠୀ

## ଆଧୁନିକ ନିୟୁକ୍ତିକାରୀ

ଏମିତି ବ୍ୟକ୍ତିଟିଏ  
ଯିଏ ଏକୋଇଶି  
ବୟସର ପ୍ରାର୍ଥନାରେ  
ତିରିଶ ବର୍ଷର ଅଭିଜ୍ଞତା ଖୋଜିଥାଏ ।



## ଅନୌପମିକ

ଏମିତି ବସ୍ତୁଟିଏ  
ବିନା କଲେଜ ଶିକ୍ଷା  
ଓ ବିନା ମସ୍ତିଷ୍କରେ  
ଡିଗ୍ରୀ ହାସଲ କରିଥାଏ ।

## ଦାର୍ଶନିକ

ଆଶ୍ଚର୍ଯ୍ୟ ବ୍ୟକ୍ତିଟିଏ  
ଅନ୍ଧାର କୋଠାରେ  
କଳା ବିରାଡ଼ିକୁ  
ପିଛା କରୁଥାଏ ।



## ରାଗ

କ୍ଷଣିକର ପାଗଳାମୀ  
ଅନ୍ୟ କିଛି ନୁହେଁ,  
ଅନ୍ତରରେ ଥିବା  
ଅନେକ କଥା ବାହାର କରିଦିଏ ।



## ଗୁରୁକଥା

ଜଣେ ସ୍ତ୍ରୀ ଲୋକ ପାଖରେ  
ଏହା ରହିଥାଏ,  
କାହାକୁ କହିବ ନାହିଁ  
ବୋଲି ସମସ୍ତଙ୍କୁ କହିଦିଏ ।


## ଟ୍ରାଫିକ୍ ପୋଲିସ୍

କାମ କଲାବେଳେ  
ହୁକୁମିଲ୍ ମାରୁଥାଏ  
ଯିଏ ଦେଖୁ ବା ନ ଦେଖୁ  
ହାତଟି ହଲାଇଥାଏ ।



## ହରତାଳ

ଗର୍ଭବତୀ ମହିଳାଙ୍କୁ  
ନେଇଗଲେ ହାସପାତାଳ,  
ଛୁଆଁ ଜନ୍ମ ଦେରି ହେବା ଯୋଗୁଁ  
କରିଦେଲେ ହରତାଳ ।



## ବନ୍ଦ

ଚକ ବନ୍ଦ ଅଖ ବନ୍ଦ  
ସବୁ କଥାରେ ଖାଲି ବନ୍ଦ,  
ତୁଛା କଥାରେ ଡାକରା ଦିଅନ୍ତି  
ଖାଣ୍ଡି ବିଭୀଷଣ କାନ୍ଦ ।

## ଚୋର

ନୂଆ ଜିନିଷ ଖୋଜିବାରେ  
ସିଏ ଲାଗି ପଡ଼ିଥାଏ  
ମାତ୍ର ସେ ଜିନିଷ ହଜିଲା ବୋଲି  
ମାଲିକ ଜାଣି ନଥାଏ ।



### ବନ୍ଧୁ

ତୁମେ କହୁଥିବା କଥା  
ମନ ଦେଇ ଶୁଣୁଥାଏ,  
ଯେତେବେଳେ ତୁମ କଥାର  
କିଛି ଅର୍ଥ ବି ନଥାଏ ।



### ଚେକ୍ ବହି

ବହିମାନଙ୍କ ମଧ୍ୟରେ  
ଅନ୍ୟତମ ଇଏ,  
ଶେଷ ହେବା ସମୟରେ  
ମନଦୁଃଖ କରିଦିଏ ।

### ରାଜନୀତିଜ୍ଞ (୨)

ଭୋଟ ପୂର୍ବରୁ ତୁମର  
ହାତକୁ ହଳାଇଥାଏ,  
ଭୋଟ ସରିଗଲେ ତୁମ  
ବିଶ୍ୱାସକୁ ଦୋହଳାଇ ଦିଏ ।



## ରୁଜବ

ନୁହେଁ ବିଶେଷ ସମ୍ବାଦ  
ନୁହେଁ ସତ୍ୟ ମଧ୍ୟ,  
ମାତ୍ର ଗତି କରିଥାଏ ସମତାଳେ  
ଗତି କରେ ଯେପରି ଶବଦ ।



୩

୨

୧

୦

## ଜନ୍ମ

ଜନ୍ମ କଅଣ ?  
ମୃତ୍ୟୁପାଇଁ ଓଲଟା ଗଣତି  
ଆରମ୍ଭ କରିବାର କ୍ଷଣ ।

## ଟେଲିଭିଜନ

ମଣିଷ ଦ୍ଵାରା ତିଆରି  
ମୁଣ୍ଡବ୍ୟଥା ସୃଷ୍ଟି କରିବାର ଯନ୍ତ୍ରଟିଏ,  
ମାତ୍ର ଏଥିପାଇଁ ଦରକାରୀ ଔଷଧ  
ମଧ୍ୟ ସେ ବତାଇଥାଏ ।



## ସିଗାରେଟ

ବଡ଼ ଅକ୍ଷରରେ କମ୍ପାନୀର  
ନାଆଁ ଲେଖାଥାଏ,  
ସ୍ୱାସ୍ଥ୍ୟ ପାଇଁ କ୍ଷତିକାରକ ଲେଖା  
କେବଳ ଯବକାତରେ ପଢ଼ିହୁଏ ।



## ଅଭିଜ୍ଞ ବ୍ୟକ୍ତି

ଏମିତି ବ୍ୟକ୍ତିଟିଏ  
ଯିଏ ବେଳେବେଳେ  
ସରଳ କଥାକୁ  
ଜଟିଳ କରିଦିଏ ।

## ବୟସ

ସ୍ତ୍ରୀ ଲୋକକୁ ପଚାରିଲେ  
ଠିକ୍ ଅଧା କହିଥାଏ,  
ତା'ର ପିଲାଛୁଆ ଦେଖି  
କିଛିଟା ଅନୁମାନ କରିହୁଏ ।



## ଅତିଥି

ଦଶହରା ମୋ ଘରେ  
ମକର ବି ଏଠି,  
ତୁମ ମନ କଥା କହ  
ରଜ ପରବ କେଉଁଠି ।



## ଜାରଜ ସନ୍ତାନ

‘ଆନ୍ଦୋଳନ’, ‘ବିକ୍ଷୋଭ’  
‘ଘେରାଉ’, ‘ହରତାଳ’  
ଦିନରାତି ଛୁଆଁ ସବୁ  
କରନ୍ତି ମୋ ମୁଣ୍ଡ ଗୋଳମାଳ ।

## ଷଣ୍ଢ

ରାସ୍ତା ମଝି କରିଥାଏ  
ଗଣଦୌଡ଼ ଆନ୍ଦୋଳନ,  
ବେଳେବେଳେ ଶୋଇରହି  
କରେ ଟ୍ରାଫିକ୍ ନିୟନ୍ତ୍ରଣ ।





## ଖ୍ୟାତି

ଜୀବନ ସାରା ଅର୍ଜନ କରିବା ପାଇଁ  
କଠିନ ପରିଶ୍ରମ କରିଥାଏ  
ତା'ପରେ ଚିହ୍ନା ପଡ଼ିଯିବ ବୋଲି  
କଳା ଚକ୍ଷମା ପିନ୍ଧିଥାଏ ।



## କୁଟନୀତିଜ୍ଞ

ଏକ କୁଶଳୀ କାରିଗର  
ଯିଏ ପାଟି ବୁଜି  
ହାଜ ମାରିବାରେ ଧୂରନ୍ଧର ।

## ଆଧୁନିକ ନାରୀ

ସିନ୍ଦୂର ବଦଳେ କପାଳେ ଟିକିଲି  
ହାତେ ଖାଲି ଗୋଟେ ରୁଡ଼ି,  
ପୁରୁଷ ସାଙ୍ଗରେ ସମାନ ହେବାକୁ  
ଚାଲେ ହାଜ ହିଲ୍ ମାଡ଼ି ।



## ନାଚ

ସୁନ୍ଦର କୌଶଳଟିଏ,  
ଯାହା ପାଶେ ଥିବା ସାଥୀ  
ପାଦ ପକାଇବା ପୂର୍ବରୁ  
ନିଜପାଦ ଟାଣିବା ଶିଖାଇଥାଏ ।



## ଜୀବନ ବୀମା

ଏକ ଚୁକ୍ତିନାମା  
ଜୀବନ ସାରା ଚରିବ କରି ରଖିଥାଏ,  
ମାତ୍ର ଧନୀ ହୋଇ ମରିବାର,  
ସ୍ବପ୍ନ ଦେଖାଇଥାଏ ।

## ଆୟକର ଅଧିକାରୀ

ଲୋକେ ଯାହା କହୁଥାନ୍ତି  
ମନଦେଇ ଶୁଣୁଥାଏ,  
ଶେଷରେ ସବୁକଥାକୁ  
ଦୁଇଗୁଣ କରିଦିଏ ।



## ଢକିଲ

ସିଏ ଜାଣେ  
କେମିତି ମିଛ କହିବାକୁ ହେବ,  
ମାତ୍ର ସେ ମିଛଟା  
ଆଜନକୁ ରକ୍ଷା କରୁଥିବ ।



## ବ୍ୟାଙ୍କ

ଆକାଶ ନିର୍ମଳ ଥିବା ବେଳେ  
ନିଜ ଛତା ଧାର ଦେଇଥାଏ,  
ମାତ୍ର ହଠାତ୍ ବାଦଲ ଦେଖିଲେ  
ସାଙ୍ଗେ ସାଙ୍ଗେ ନେଇଯାଏ ।

## କମିଟି

ଅଯୋଗ୍ୟ ଦଳେ  
ଅନିଚ୍ଛୁକଙ୍କ ଦ୍ଵାରା ନିଯୁକ୍ତ ହୁଅନ୍ତି  
ଅଦରକାରୀ କଥାରେ  
ନିଜ ସମୟ ନଷ୍ଟ କରୁଥାନ୍ତି ।




## ଇତ୍ୟାଦି

ଶବ୍ଦଟିଏ

ଯାହା ଅନ୍ୟଠାରେ ବିଶ୍ୱାସ ସୃଷ୍ଟି କରେ

ସତେ ଯେମିତି ଯା ପରେ

ଆହୁରି ଅନେକ ଅଛି ତୁମଠାରେ ।



## ଶବ୍ଦକୋଷ

ଏମିତି ଏକ ସ୍ଥାନ

ଯହିଁ ଅଛି ଅନେକ ଶବ୍ଦ

ମାତ୍ର ବ୍ୟତିକ୍ରମଟିଏ ଅଛି

ବିବାହ ପୂର୍ବରୁ ଏଠି ଆସଇ ବିଛେଦ ।

## ଆଦେଶ

ଜନତାଙ୍କ ଅଭିଯୋଗରେ ଅତିଷ୍ଠ ହୋଇ

କିଛି ଲୋକଙ୍କୁ ପଠାଇ ଦେଲେ,

ଅନ୍ଧାର ଗଳିକୁ ଯାଇ ସେମାନେ

ଫୁଲ୍ ବଲ୍ ବଲ୍ ଲଗାଇଦେଲେ ।



Digitized by srujanika@gmail.com

## ଦୃଷ୍ଟିଦୋଷ

କଳାବଜାରରେ ବୁଲିବାପରେ  
ଚକ୍ଷୁ ବିଶେଷଜ୍ଞ କହିଲେ,  
ବଜାରରେ ବହୁତ ଭିଡ  
ଖାଲି ଧଳାହାତୀ ଦିଶୁଥିଲେ ।



## ପୋଲିସ୍

କଥା କଥାରେ କହେ  
କରିଦେବି ତୋ ନାମରେ ନାଲିଶ,  
ମାତ୍ର ପକେଟଟା ଗରମ ହୋଇଲେ  
କଥାରେ କରିଦିଏ ପୋଲିସ୍ ।

## ଧାରା

ପହଞ୍ଚିଲେ ଲେଖା ହୁଏ  
ଗ୍ରାମ ଆଉ ବାପାଙ୍କର ନାମ,  
ଭଦ୍ରବ୍ୟକ୍ତି ହଇରାଣ ହୁଏ  
ଚୋରକୁ ମିଳେ ଏଠି ସଲାମ ।



## ଚି.ଚି.ଇ.

କଳା ପୋଷାକ ପିନ୍ଧି  
ଟ୍ରେନ୍‌ରେ ବୁଲୁଥିବା ଲୋକ,  
ବିନା ଟିକେଟରେ ଯାତ୍ରା କରୁଥିବା  
ଲୋକଙ୍କୁ ଯାଙ୍କରି ଭାରି ସଉକ ।

© Original Artist  
Reproduction rights obtainable from  
www.CartoonStock.com



"I know it's yesterday's ticket! That's when I got on this bloody train!"



## ଆଉ

ଏହା ବିନା ଚଳିବା ଅସମ୍ଭବ  
ହୋଇପଡ଼ିଥାଏ  
ଯେତେ ଚେଷ୍ଟା କଲେ ମଧ୍ୟ  
ଏହାଠାରୁ ଆଗକୁ ପାଦ ବଢ଼ିଯାଏ ।

## ପ୍ରତ୍ୟୁତ୍ତର

ପ୍ରେମୀଯୁଗଳ ଗାଉଥିଲେ  
କୋଠରୀ ଚାରି ହଜିଗଲେ ମଜାହେବ,  
ମ୍ୟାନେଜର ଚିଡ଼ିଯାଇ କହିଲେ  
ଆଉ ଗୋଟିଏ ମୋ ଠାରୁ ନେଇଯିବ ।



## ଘରକାମ

ଯାହା ଜଣେ ମହିଳା  
କେବଳ କରିଥାଏ,  
ସେ ନ କରିବା ପର୍ଯ୍ୟନ୍ତ,  
କାହାରି ଦୃଷ୍ଟି ବି ନଥାଏ ।



## ନିର୍ବାହୀ ଅଧିକାରୀ

ଯିଏ ସାଂଗେ ସାଂଗେ  
ପଦକ୍ଷେପ ନେଇଥାଏ  
ଯାହା ବେଳେ ବେଳେ  
ଠିକ୍ ବୋଲି ପ୍ରମାଣିତ ହୋଇଥାଏ ।


## ନାରୀ

ଯାହାଠାରେ ପୁରୁଷ  
ହାର ମାନିଥାଏ  
କେବଳ ତାକୁ ସୁହାଇଲା ଭଳି  
କଥା କହୁଥାଏ ।



## ବିରୋଧ ଦଳ

ଶାସକ ଦଳର ସବୁ କଥା  
ବିରୁଦ୍ଧରେ ଭୋଟ ଦିଅନ୍ତି,  
ପେନ୍‌ସନ୍, ଭତ୍ତା, ଦରମା  
ବଢ଼ିବା ବିଲ୍‌ରେ ଦୁଇହାତ ଟେକିଥାନ୍ତି ।




## ଧର୍ଷଣ

ପ୍ରେମୀ ଯୁଗଳ ଧରାଧରି ହୋଇ  
ପାର୍କରେ ବୁଲୁଥିଲେ  
ଈର୍ଷାରେ ଅନ୍ୟ ଜଣେ ଛୁଇଁ ଦେବାରୁ  
ଧର୍ଷଣ ଆଖ୍ୟା ଦେଲେ ।

## ଶିକ୍ଷୟତ୍ରୀ

ବାରଟା ବେଳେ ସ୍କୁଲ୍‌ରେ ହାଜର  
ସାଙ୍ଗରେ ନେଇ ଉଲ୍  
ସବୁବେଳେ ତାଙ୍କ ବୁଣା ଚାଲିଥାଏ  
କେବେ ହାଫ୍ କେବେ ଫୁଲ୍ ।





### ବସ୍ କଣ୍ଟ୍ରୋଲ

ସିଟ୍ ଖାଲି ସିଟ୍ ଖାଲି  
ବୋଲି କରୁଥାଏ ସିଏ ଚିକ୍କାର  
ବସ୍ତା ପରି ଲୋକ ଭର୍ତ୍ତି କରିଦିଏ  
ବଢ଼ାଇବାକୁ ତା ବେପାର ।



### ଧଳା ହାତୀ

କଳାବଜାରରେ ଇଏ  
କରତି ରାଜୁତି,  
କଳାବଜାରୀଙ୍କୁ ସୁହାଇଲା ଭଳି  
ତିଆରି କରନ୍ତି ନୀତି ।

### ପୋଲିସ୍

ପଲିସି ପକାଇ ଇଲିଶି ଖାଏ  
ଚୋର ସାଙ୍ଗେ କରି ସାଲିସ୍  
ସାହେବଙ୍କୁ ଦିଏ ବଡ଼ ସଲାମ  
କରିନେଇ ଟିକେ ମାଲିସ୍ ।



## ସଞ୍ଚଳନା

ବିରକ୍ତ ହେଉଥିବା ଲୋକଙ୍କର  
ସଭାସ୍ଥଳ ଟିଏ,  
ଯେଉଁଠାରେ ପାଟି ଖାଲି ଶୁଭେ  
କାହା କଥା ଶୁଣନ୍ତି କିଏ ।



## ସୁନିବ

ଜଳଦି ଅପିସକୁ  
ସିଏ ଆସିଥାଏ,  
କେବଳ ଦେଖିବାକୁ  
ବିଳମ୍ବରେ ଆସୁଛି କିଏ ।

## ପ୍ରସାଧନ

ଭଗବାନ ଦେଇଥିବା ରୂପକୁ  
ବିକୃତ କରିଦିଏ  
ନାଟକରେ ଅଭିନୟ  
ପାଇଁ ନୂଆ ରୂପ ଦିଏ ।



## ଶିଷ୍ୟ

ଏକଲବ୍ୟ ନୁହେଁ  
ଆଜୁଠି କାଟିଦେବ  
ଥରେ ନୁହେଁ ବାରବାର  
ବୃଦ୍ଧାଙ୍ଗୁଳି ହଳାଇବ ।



## ଲାଞ୍ଜ

ଚା ପାନ ପାଇଁ ଖର୍ଚ୍ଚ  
ଆମେ ଯାଚି ଦେଉ,  
ସିଏ ବି ଆନନ୍ଦରେ ନିଏ  
କାମ ହେଉ ବା ନ ହେଉ ।

## ଦୁର୍ନୀତି

ଏ ଯୁଗର ନୂଆନୀତି  
ମୁଲୋପାଚନ ଅସମ୍ଭବ,  
ବ୍ୟବସ୍ଥାଭୂପକ ଶରୀରରେ  
କେବଳ ସ୍ଥାନ ପରିବର୍ତ୍ତନ ସମ୍ଭବ



## ନୂଆବର୍ଷ

ନୂଆ ପ୍ରତିଜ୍ଞା କରିବା ପାଇଁ  
ସୁନ୍ଦର ଦିନ ଟିଏ,  
ବିଗତ ବର୍ଷର ପ୍ରତିଜ୍ଞା  
ଭୁଲାଇ ଦେଇଥାଏ ।



## ଦରଜା

ସିଲେଇ କାମ ନେବା ପାଇଁ  
ତାରିଖ ଦେଇଥାଏ  
ପହଞ୍ଚିବା ପରେ  
ବୋତାମ ଲଗା ଆରମ୍ଭ ହୁଏ ।

## ହୋଟେଲ

ପକେଟ ଖାଲି କରିବାର  
ସୁନ୍ଦର ସ୍ଥାନଟିଏ,  
ଯେଉଁଠାରୁ ବାହାରିବା ସମୟରେ  
ଓଜନିଆ ଲାଗୁଥାଏ ।



## ବିଳମ୍ବ

ନିଜେ ଦେଇଥିବା ସମୟର  
ତିନିଘଣ୍ଟା ପରେ ପହଞ୍ଚିଲେ  
“କ୍ଷମା କରିବେ” ବୋଲି  
ଦୁଇ ଶବ୍ଦ କହିଦେଲେ ।



## ପାଣିଗ୍ରହଣ

ଚନ୍ଦ୍ର ଗ୍ରହଣ ନୁହେଁ  
ରାତିକରେ ଚାଲିଯିବ  
ଥରେ ଲାଗିଲେ  
ମରିବା ପର୍ଯ୍ୟନ୍ତ ରହିବ ।


## ଆଧୁନିକ ପ୍ରେମ

ଦୁହେଁ ପ୍ରତିଦିନ ମିଶି  
କେତେ କଥା ହେଉଥିଲେ  
ମିଶିବାରେ କଟକଣା ହେବାରୁ  
ସହର ଛାଡ଼ି ପଳାଇଲେ ।



## ଚେନ୍ ସମୟ

ଲୋକଙ୍କ ଜାଣିବା ପାଇଁ  
ଲେଖା ହୋଇଥାଏ  
କିଏ କେଉଁ ବେଳେ ଆସିବ  
ଅନୁସନ୍ଧାନରୁ ଜଣାଯାଏ ।




## ଭାବନା

ରାଜନୀତିଜ୍ଞ ନିଜକୁ  
ରାଷ୍ଟ୍ରମୁଖ୍ୟ ବୋଲି ମନେ କରେ,  
ଅଜଣା ଜଳାକାରେ ପହଞ୍ଚାଇ ଦିଏ  
କ୍ଷଣିକ ମଧ୍ୟରେ ।

## ଦନ୍ତ ବିଶେଷଜ୍ଞ

ସଂଗ୍ରହକାରୀଙ୍କ ମଧ୍ୟରେ  
ଅନ୍ୟତମ ଇଏ  
ସାରା ଜୀବନ ପୁରୁଣା ପତ୍ରିକା  
ସଂଗ୍ରହ କରିଥାଏ ।



### ବଜେଟ୍

ଏକ ଯୋଜନା  
ଖର୍ଚ୍ଚ କରିବାର ସୀମା ବଢାଇଥାଏ  
ମାତ୍ର ବେଶୀ ଖର୍ଚ୍ଚ କରିବାରୁ  
ରକ୍ଷା କରି ନଥାଏ ।



### ଭାଷଣ

ରାତି ସାରା ଉଜାଗର ହୋଇ  
ଲେଖା ଯାଇଥାଏ  
ପରଦିନ ସଭାରେ ଶୁଣି ଶୁଣି  
ଶ୍ରୋତା ଶୋଇଯାଏ ।

### ବାଲ୍ୟାବସ୍ଥା ଓ ପ୍ରୌଢାବସ୍ଥା

ବାଲ୍ୟାବସ୍ଥାରେ ଜାଣିଶୁଣି  
ଦର୍ପଣରେ ବିକୃତ ଚେହେରା କରିଯାଉ  
ପ୍ରୌଢାବସ୍ଥାରେ ଏପରି ଚେହେରା  
ବାରମ୍ବାର ଦେଖିବାକୁ ପାଉ ।



## କମିଶନ

ଲୋକଙ୍କୁ ଭୁଆଁ ବୁଲାଇବା ପାଇଁ  
ସାଂଗେ ସାଂଗେ ଗଠନ କରାଯାଏ  
ରିପୋର୍ଟ ଦେଲାବେଳକୁ  
ବର୍ଷ ବର୍ଷ ଚାଲିଯାଏ ।




## ମହାପୁରୁଷ

ମୁଁ ଜାଣିଲି  
ସେ ଜଣେ ମହାପୁରୁଷ,  
ତାଙ୍କ ମୃତ୍ୟୁ ପାଇଁ ମିଳିଗଲା  
ଯେତେବେଳେ ଗୋଟିଏ ଛୁଟି ଦିବସ ।

## ରାଜନୈତିକ ଦଳ


କ୍ଷମତାକୁ ଆସିଲେ  
ଇସ୍ତାହାର କଥାଯାଏ ଭୁଲି,  
ଜାତି, ଧର୍ମ, ସମ୍ପ୍ରଦାୟକୁ ନେଇ  
ଭୋଟ ପାଇଁ ଖେଳେ ଲୁଚକାଳି ।





## କ୍ରିକେଟ୍

କେବେ ସାତ କେବେ ସତୁରୀ  
କେବେ ବାଘ କେବେ ଘୁଷୁରୀ  
କେବେ ତୁରୀ କେବେ ସୁସୁରି  
ଗାଉଁଲିଆ ଏବେ ସହରୀ  
(ଇଏ) କ୍ରିକେଟ୍ ନା କର୍କଟ ବେମାରୀ ।




## ନଗରୀ ପ୍ରେମ

ନଗରୀରେ ପ୍ରେମ ଭୂତ  
ପାର୍କରେ ହୁଅନ୍ତି ଉତ୍ପାତ  
ପ୍ରେମିକା ମାନେ କଚଡ଼ା ଖାଆନ୍ତି  
କରିସାରି ଗର୍ଭପାତ ।


## ପ୍ରେମ

ଗଣିତ ଶାସ୍ତ୍ର ଥିବା  
'ପାଇ' ସଂଖ୍ୟା ପରି,  
ଯାହା ଅପରିମେୟ  
ଓ ଖୁବ୍ ଦରକାରୀ ।



## ଧରମଭାଇ

ମିଷ୍ଟ କଲ କଲେ ଆସଇ ଧାଇଁ  
ଦିନରାତି କିଛି ସେ ମାନେ ନାହିଁ ।  
ତା' ସାଙ୍ଗରେ ସରି କେହି ନୁହଇ  
ଆମ ଘରଣୀଙ୍କ ଧରମ ଭାଇ ।



## ଧରମଶଳା

ଶିଳା ନୁହେଁ ସେ ତ ଅତଞ୍ଚା କୀଳା  
ଭଦ୍ର ଚୋର ଆଉ ସରବ ଗିଳା  
ଯେବେଠୁ ମୋର ଘରେ ପଶିଲା  
ସରଗ ଘରଟା ନରକ ହେଲା ।

## ଅଦାଲତ

ମକଦ୍ଦମା ଆରମ୍ଭ ସମୟରେ  
ଓକିଲଙ୍କ ନିଶ ଗଜୁରୁ ଥାଏ  
ଫଇସଲା ହେବା ସମୟରେ  
ଧଳା ହୋଇଯାଇଥାଏ ।



## ମୋବାଇଲ୍

ଆଧୁନିକ ଯୁଗର  
ଚମତ୍କାର ଉଦ୍ଭାବନ ଇଏ  
କାହା କାମରେ ଆସୁ ବା ନ ଆସୁ  
ଅପରାଧକୁ ବହୁତ ସୁହାଏ ।



## ଭୋଟ

ଆସିଗଲେ ଆରମ୍ଭ ହୁଏ  
ନେତାଙ୍କର ନାଟ,  
ମୂଲ୍ୟବୃଦ୍ଧି ହେବାପାଇଁ  
ଖୋଲିଦିଏ ବାଟ ।

## ସମ୍ବନ୍ଧ

ଏମିତି ଶବ୍ଦଟିଏ  
ଯାହା  
ପୁଅଟିଏ ବାପା ହେବା ପରେ  
ଝିଅଟିଏ ମା' ହେବାପରେ  
ସମାପ୍ତ ହୋଇଥାଏ ।



## ଇଣ୍ଟରନେଟ

ବିପରୀତ ଲିଙ୍ଗୀ ଭାବି ପ୍ରତିଦିନ  
ଚାଟି କରୁଥିଲେ  
ଭୋଟ ଦେଲା ବେଳକୁ  
ଉଭୟ ପୁରୁଷ ଥିଲେ ।



## ପାଟି

ଦୋକାନୀର ବନ୍ଧୁ ଇଏ  
ଦନ୍ତ ବିଶେଷଜ୍ଞଙ୍କର ଭାଗ୍ୟ  
ବକ୍ରାଙ୍କର ଗର୍ବ ମାତ୍ର  
ମୂର୍ଖଲୋକଙ୍କ ଦୁର୍ଭାଗ୍ୟ ।

## ଶିକ୍ଷକ

ବର୍ଷସାରା ଜନଗଣନା, ଭୋଟରଲିଷ୍ଟ  
ବି.ପି.ଏଲ୍. ତାଲିକା କରିବାରେ ବ୍ୟସ୍ତ,  
ସ୍କୁଲରେ ଥିବା ସମୟରେ  
ମଧ୍ୟାହ୍ନ ଭୋଜନ କରେ ବ୍ୟତିବ୍ୟସ୍ତ ।



## ସମ୍ବାଦପତ୍ର

ପ୍ରଥମ ପୃଷ୍ଠାରେ ଦେଖିବାକୁ ମିଳେ  
ଭୁଲ ଖବର ବଡ଼ ଅକ୍ଷରରେ  
ଶେଷ ପୃଷ୍ଠାରେ ପରଦିନ  
ଦୁଃଖ ପ୍ରକାଶ ହୁଏ ଛୋଟ ଅକ୍ଷରରେ ।



## ଉପଦେଶ

ଏହା ଅଦରକାରୀ  
ବିଜ୍ଞାନୋକ୍ତର ପାଇଁ  
ମୁଖ୍ୟଲୋକ ନେବା ପାଇଁ  
ସମ୍ମତ ନୁହେଁ ।

## ଗରମ

ସାହେବଙ୍କର ମୁଣ୍ଡ ଗରମ  
ହଜିଯାଇଛି ମାଡ଼ାମାଙ୍କର ଚପଲ,  
ନ ମିଳିଲା ଯାଏ କିଛି ହେବନି  
ବନ୍ଦ ରହିଥିବ ସବୁ ଫାଇଲ୍ ।



## ବଦଳି

ସାହେବଙ୍କର ପୁଅର ମୃତ  
ଭାରି ବାସ୍ନା ସତେକି ଗୋଲାପଜଳ,  
ଗନ୍ଧେଇଲା ବୋଲି କହିଲେ  
ବଦଳି ହେବ ଆଭ୍ୟନ୍ତରୀଣ ଅଞ୍ଚଳ ।



## ନିର୍ବାଚନ

ବାୟୁଶୀର ପାଟି ପିତା  
ମିଳୁନି ଠେକୁଆ, ହରିଣ  
ବାଘ ମାମୁଁ ଧୈର୍ଯ୍ୟ ଧରିବାକୁ କହିଛି  
ଖାଲି ସରିଯାଉ ନିର୍ବାଚନ ।


## ବାପା

ଭଗବାନଙ୍କ ପ୍ରଦତ୍ତ ବ୍ୟାଙ୍କ  
ପୁଅ ପାଇଁ ନିୟୋଜନ  
ଯାହା ଦରକାର ବିନା ସୁଧରେ  
କରେ ଦୁଇ ହାତେ ଦାନ ।



### କାହିଁନ

ସଂପାଦକଙ୍କର  
ଅମୋଗ ଅସ୍ପତିଏ  
ଖବରକାଗଜରେ ଛାପିବାକୁ  
ସାହସ ନଥିବା  
ବିଷୟ ସୂଚାଇ ଦିଏ ।




### ନିର୍ବନ୍ଧ ସୁଦ୍ଧି

ପୃଥିବୀର ସବୁଠାରୁ  
ଛୋଟ ହାତକଡ଼ି  
ବଡ଼ ବଡ଼ ବୀର ମଧ୍ୟ  
ନ ପାରନ୍ତି କାଢ଼ି ।

### ପରମାଣୁ ବୋମା

ଏ ଯୁଗର ଚମତ୍କାର  
ଉଦ୍ଭାବନଟିଏ,  
ସବୁ ଉଦ୍ଭାବନକୁ ଶେଷ  
କରିବାର କ୍ଷମତା ରଖୁଥାଏ ।



## ଲୋଭୀ

ଜୀବନ ସାରା ଧନ  
ଜମା ରଖୁଥାଏ  
ଧନୀ ହୋଇ ମରିବାର  
କେବଳ ସ୍ୱପ୍ନ ଦେଖୁଥାଏ ।



## ମଧ୍ୟବିତ୍ତ ଶ୍ରେଣୀ

ଅନ୍ୟଠୁ ଭିକ୍ଷା କରିବା ପାଇଁ  
ଦରିଦ୍ର ନୁହନ୍ତି  
ଦାନ ଦେବାଭଳି ସିଏ  
ଧନୀ ବି ନୁହନ୍ତି ।

## ସଫଳ ବିବାହ

ସଫଳ ବିବାହ ତେବେ  
ଫଳପ୍ରସ୍ତ ହେବ,  
ଯେବେ ଅନ୍ଧ ପୁରୁଷକୁ  
ମୂକ ସ୍ତ୍ରୀ ମିଳିଯିବ ।

